



גאווערנער קעטי האקול

אויף תיכף ארויסצוגעבן: 2/9/2022

גאווערנער האקול אנאנסירט ווינטער מאסנאמען פאר א נייע פאזע פון קאוויד אנטווארט: האלטן ניו יארק זיכער, אפן און זיך רוקנדיג פאראויס

מאסקע אדער וואקסין פאדערונג איבערן סטעיט פאר אינעווייניגע ביזנעסער צו אראפגענומען ווערן אנגעהויבן פון פעברואר 10, בלייבט אן אפציע פאר ביזנעסער, לאקאלע רעגירונגען, קאונטיס

מאסקעס וועלן ווייטער געפאדערט ווערן אין שפיטעלער, נירסינג היימער, שעלטערס, טראנספארטאציע און אנדערע פארבינדענע פלעצער

פאדערונגען פארבינדן מיט מאסקעס אין פובליק שולעס גייען ווייטער אן און וועלן נאכאמאל איבערגעטראכט ווערן אנהויב מערץ, נאך מיטן-ווינטער וואקאציע, באזירט אויף פובליק געזונטהייט ציפערן

העלט קעיר, ביזנעס און און ארבייטער ארגאניזאציעס לויבן אויס גאווערנער האקול'ס קאוויד-19 אנטווארט וועלכע איז באזירט געווען אויף וויסנשאפט און באווייזן

זעהט גאווערנער האקול'ס פרעזענטאציע דא

גאווערנער קעטי האקול האט היינט אנאנסירט ניו יארק'ס נייע ווינטער מאסנאמען פאר די נייע פאזע פון די פאנדעמיע, געציהלט צו האלטן ניו יארק זיכער, אפן און זיך רוקנדיג פאראויס. די ווינטער מאסנאמען זענען קאנצעטרירט אויף פינף הויפט פונקטן: באשיצן די שוואכסטע ניו יארקער, פאמערן וואקסינאציעס און בוסטערס, פארשטערקערן אונזער העלט קעיר סיסטעם, באפולמעכטיגן לאקאלע פירער און שטיצן מענטשן וועלכע ספראווענען זיך מיט די לאנג-טערמיניגע ווירקונגען פון קאוויד.

"אזוי ווי מיר הויבן אן א נייע פאזע אין אונזער אנטווארט צו די פאנדעמיע, איז עס מיין הויפט פריאריטעט צו זיכער מאכן אז מיר האלטן ניו יארק זיכער, אפן און זיך רוקנדיג פאראויס", האט גאווערנער האקול געזאגט. "איך וויל באדאנקען די העלט קעיר ארבייטער, ביזנעס אייגנטימער און איינפאכע ניו יארקער וועלכע האבן זיך אויפגעפירט אחריות'דיג דורכאויס דעם אָומיקראָן אויפשטייג דורכן זיך אנטוהן מאסקעס און וואקסינירט ווערן. אבער מאכט נישט קיין טעות: כאטש מיר רוקן זיך אינעם ריכטיגן ריכטונג, איז די פאנדעמיע נאכנישט פאראיבער און אונזערע נייע ווינטער מאסנאמען ווייזן אונז די וועג אויף פאראויס."

גאווערנער האקול האט אנאנסירט אז די אינעווייניגע ביזנעס מאסקע-אדער-וואקסין פאדערונג איבערן סטעיט וועט אראפגענומען ווערן אנגעהויבן פון דאנערשטאג, פעברואר 10, און עס וועט בלייבן אלץ אן אפציע פאר ביזנעסער, לאקאלע רעגירונגען און קאונטיס צו אינפארסירן. דער פראטאקאל – א צייטווייליגע מאסנאם איינגעפירט אום דעצעמבער 10 אזוי ווי פעלער זענען געווארן מער און מער – איז געווען א ווירקזאמע כלי ביים אדרעסירן דעם ווינטער קוואליע און דעם אויפשטייג פון דעם אָומיקראָן וואריאנט. יעצט, מיט די פאלנדע צאלן פון פעלער און האספיטאליזאציעס, איז די צייטווייליגע מאסנאם

מער נישט נויטיג אין די גאנצע סטעיט. קאונטיס, סיטיס און ביזנעסער וועלן האבן די אפציע יא צו האלטן די מאסקע-אדער-וואקסין פאדערונג אויב זיי באשליסן אזוי.

מאסקעס בלייבן ווייטער א קריטישע מיטל צו באקעמפן די פארשפרייטונג פון קאויד-19, און מאסקע פאדערונגען וועלן בלייבן אין קראפט אין געוויסע פלעצער וואו עס געפונען זיך אסאך מענטשן. אלע העלט קעיר פלעצער וועלכע זענען אונטערגעבויגן אונטער די רעגולאציעס פון די העלט דעפארטמענט און פון אנדערע פארבינדענע סטעיט אגענטורן וועלן פארזעצן צו פאדערן מאסקעס. מאסקעס וועלן אויך געפאדערט ווערן אין נירסינג היימער, מושב זקנים אנשטאלטן, טורמעס און דזשעילס, היימלאזע שעלטערס און שעלטערס פאר געליטענע פון משפחה אביז (דאָמעסטיק וויאלענס), פובליק טראנספארטאציע צענטערן און אזוי אויך באנען, עראפלאנען און לופטפעלדער, ווי עס פארלאנגט זיך לויט די פעדעראלע רעגולאציעס.

גאווערנער האקול האט אויך אנאנסירט פלענער צו איבערטראכטן די מאסקע פאדערונג אין סקולס אנהויב מערץ, צו זיכער מאכן אז שילער/ינס קענען פארזעצן צו לערנען פנים אל פנים און אינעם קלאסציימער. די איבערטראכטן וועט זיין באזירט אויף פובליק געזונטהייט ציפערן, אריינרעכענענדיג וויכטיגע ציפערן, ווי צום ביישפיל די צאל פעלער פער 100,000 איינוואוינער, האספיטאליזאציע ראטעס, וואקסינאציע ראטעס, גלאבאלע אנטוויקלונגען און האספיטאליזאציעס פון קינדער. פלענער זענען שוין יעצט אונטערוועגס צו פארטיילן צוויי טעסטס פאר יעדע שילער/ין פון קינדערגארטן ביז 12'טע קלאס פאר די מיטן-ווינטער וואקאציע און צו פארזעצן די פארטיילונג דעם פאלגנדעם וואך ווען די שילער/ינס קערן זיך צוריק צו סקול. דערווייל האט גאווערנער האקול אנגעוויזן די העלט דעפארטמענט צו ארבעטן אויף פאראויסגיגע אנווייזונגען, זיך צוהערנדיג צו די עצות פון מחנכים/ות און עלטערן, צו האלטן שילער/ינס און לערער/ינס פארזיכערט.

מיט דעם אנהויב פון א נייע פאזע אין די פאנדעמיע, האט גאווערנער האקול פארגעשטעלט עטליכע נייע ווינטער מאסנאמען צו העלפן האלטן ניו יארקער פארזיכערט. די מאסנאמען רעכענען אריין באמייאונגען צו:

1. באשיצן די שוואכסטע
2. פארמערן צוטריט צו וואקסינען, בוסטערס און טעסטונג
3. פארשטערקערן די העלט קעיר סיסטעם
4. באפולמעכטיגן לאקאלע פירער
5. שטיצן ניו יארקער וועלכע ספראווענען זיך מיט לאנג-טערמיניגע קאויד ווירקונגען

באשיצן די שוואכסטע

ניו יארק סטעיט וועט פארזעצן צו איינהאנדלען און פארטיילן מאסקעס און טעסטס פאר ניו יארקער צו זיכער מאכן אז די וועלכע נויטיגן זיך דערין קענען דאס באקומען. די סטעיט'ס זאפאס פון טעסטס באשטייט פון 92 מיליאן טעסטס. איבער 14.2 מיליאן טעסטס זענען פארטיילט געווארן פאר סקולס, און טעסטס וועלן ווייטער פארטיילט ווערן ווי עס נויטיגט זיך. 4.2 מיליאן טעסטס זענען פארטיילט געווארן פאר נירסינג היימער, 2.4 מיליאן טעסטס פאר מושב זקנים אנשטאלטן און אנדערע אנשטאלטן וואו מענטשן וואוינען אין גרופעס, און 4 מיליאן טעסטס זענען פארטיילט געווארן פאר קאונטיס.

1.28 מיליאן מאסקעס זענען פארטיילט געווארן פאר נירסינג היימער און 5.5 מיליאן מאסקעס זענען פארטיילט געווארן פאר קאונטיס.

באזור תקנות אין נורסינג היימער וועלן בלייבן אין קראפט. באזיכער מוזן פארשטעלן א באווייז פון א נעגאטיווע טעסט אין די 24 שעה פון זייער באזוך, און מאסקעס וועלן ווייטער געפאדערט ווערן.

טעסטס וועלן ווערן ברייט צוגעשטעלט פאר שילער/ינס כדי שילער/ינס פון קינדערגארטן ביז 12'12 פטע קלאס זאלן קענען אהיימגיין פאר זייער מיטן-ווינטער וואקאציע מיט צוויי טעסטס.

פארמערן צוטריט צו וואקסינען, בוסטערס און טעסטינג

- ניו יארק סטעיט'ס מאסן וואקסינאציע און טעסטינג פלעצער וועלן בלייבן אפן צו זיכער מאכן אז אלע בארעכטיגטע ניו יארקער קענען באקומען ערשטע, צווייטע און דריטע דאזעס פאר זיי אליין און פאר זייערע קינדער.
- די סטעיט'ס #VaxForKids צייטווייליגע 'פאפ-אפ' פראגראמען זעצן פאר זיך צו פארברייטערן מיט 63 נייע פלעצער אויפגעשטעלט היינט און 193 פלעצער אויפגעשטעלט ביז היינט אין סך הכל. די אונטערנעמונג ברענגט דעם וואקסין דירעקט צו עלטערן, גארדיענס און זייערע קינדער ביי לאקאלע סקולס, קאמיוניטי צענטערן און ביי ערטער ווי פארמער'ס מארקעטס צו מאכן דאס וואקסינירט ווערן באקוועם און צוגענגליך פאר פאמיליעס.
- ניו יארק סטעיט טוט גרייט זיך אקטיווערהייט צו דאס אז דער פייער-בייאָוענטעק וואקסין וועט אנגעהויבן געגעבן צו ווערן פאר קינדער אונטער 5 יאר אלט.
- די סטעיט'ס שטאנדהאפטיגע אויפקלערונג באמיונגען צו אונקומען צו ניו יארקער מיט גוטע, וויסנשאפט-באזירטע אינפארמאציע איבער דעם וואקסין גייען ווייטער אן דורך [טראדיציאנאלע אדווערטייזינג](#), דיגיטאלע קאמפיינען און קאמפיינען אויף מערערע פראנטן, דירעקטע טעקסט מעסעדזשעס, אויטאמאטישע טעלעפאן רופן און Excelsior Pass עפ נאָוטפיקעישענס.
- אלע 61 סטעיט-אנגעפירטע און סטעיט-שותפות'דיגע [טעסטינג פלעצער](#) וועלן בלייבן אפן צו גיבן צוטריט פאר ניו יארקער צו קאוויד-19 טעסטינג.
- טעסטינג בלייבט אויך ברייט צו באקומען ביי איבער [1,800 פלעצער](#) איבערן סטעיט אין יעדן ראיאן אין די סטעיט.

פארשטערקערן די העלט קעיר סיסטעם

כדי זיך צו באהאנדלען מיט פראבלעמען פון א מאנגל אין איינגעשטעלטע, וועט [עקזעקיוטיוו ארדער 4](#) וואס פארמערט בויגזאמקייט מיט שטאב מיטגלידער בלייבן אין קראפט. די נעשיאנאל גארד וועט [פארזעצן](#) צו טרענירט ווערן צו קענען אריינגעשטעלט ווערן אין פלעצער וואו זיי פעלן זיך אויס.

אלץ טייל פון די גאווערנער'ס [ווינטער אויפשטייג פלאן 2.0](#) האט די סטעיט שוין ארויסגעשיקט מעדיצינישע ספעציאליטעט מאנשאפטן, באשטייענדיג פון 20 מיטגלידער, פון די פאראייניגטע שטאטן מיליטער שפיטאל שטיצע מאנשאפט צו ערי קאוונטי מעדיקעל צענטער, א מאנשאפט פון 35 מיטגלידער צו SUNY אָפּסטעיט אין סירעקיוס, 92 נייע אמבולאנס מאנשאפטן צו פארשידענע ראיאנען אין די סטעיט, אריינרעכענענדיג 50 צו NYC, און צוויי מעדיצינישע ספעציאליטעט מאנשאפטן (Medical Specialty Teams, MST) באשטייענדיג פון 20 מיטגלידער פון די פארטיידיגונג דעפארטמענט (Strong Memorial) צו דעם [Strong Memorial שפיטאל](#).

גאווערנער האקול האט אויך אויסגערעכנט אינוועסטירונגען צו פארשטערקערן די העלט קעיר סיסטעם אין איר 2022 'סטעיט אָוו די סטעיט' רעדע און אין די פייסקאלע יאר 2023 בודזשעט. 10 ביליאן דאלאר וועלן אינוועסטירט ווערן צו וואקסן די העלט קעיר ארבעטסקראפט מיט צוואנציג פראצענט אין פינף יאר.

4 ביליאן דאלאר וועלן אינוועסטירט ווערן אין געהאלטן און באנוסן צו אפשטעלן די שוואונג פון העלט קעיר ארבייטער וועלכע זאגן זיך אויף. 1.6 ביליאן דאלאר וועלן אינוועסטירט ווערן דורך די קאפיטאל פלאן.

באפולמעכטיגן לאקאלע פירער

גאווערנער האקול"ס היינטיגע אנאנס קומט נאכן זיך דורכרעדן מיט לאקאלע פירער איבער שריט וואס די סטעיט נעמט אונטער צו באקעמפן קאוויד-19.

שטיצן ניו יארקער וועלכע ספראווענען זיך מיט לאנג-טערמיניגע קאוויד ווירקונגען

- דעם פארגאנגענעם דאנערשטאג האט די סטעיט'ס העלט דעפארטמענט אפגעהאלטן א [פאנעל פון מומחים](#) איבער 'לאנגע קאוויד', און איבער 2,000 מענטשן האבן זיך רעגיסטרירט צו זעהן די פאנעלן. די פאנעל איז באשטאנען פון ספעציאליסטן, דאקטוירים, געזעלשאפט וויסנשאפטלער, פאציענטן און שתדלנים וועלכע האבן מיטגעטיילט פון זייער ערפארונג, מומחיות און געדאנקען.
- די שמועס – און די פארזעצנדע קאנצעטרירונג און שטודיע דורך די דעפארטמענט – וועט זיין די מקור פון אינפארמאציע פאר די סטעיט'ס אנטווארט, פון פאליסי און רעגולאציעס ביז זאכן צו נעמען אין באטראכט פאר פראגראמען צו שטיצן ניו יארקער וועלכע ליידן פון 'לאנגע קאוויד' און אזוי אויך די העלט קעיר פראפעסיאנאלן וועלכע גיבן זיך אפ מיט זיי.

סטעיט העלט קאמישאנער דר. מערי ט. באסעט האט געזאגט: "דורכאויס יעדע שטאפל פון די פאנדעמיע, און זינט אָומיקראָן האט זיך באוויזן, האט די העלט דעפארטמענט נאכגעפאלגט די וויסנשאפט צו לערנען וויאזוי זיך אפצורופן מיט די סטעיט'ס ציפערן-באזירטע קאוויד-19 אנטווארט. היינט האבן מיר דערגרייכט א קריטישע ווענדפונקט אין אונזער קאמף, מיט דעם וואס די פאדערונג פאר א באווייז פון וואקסינאציע אדער אנטוהן א מאסקע פאר ביזנעסער, רעסטוראנטן און אנדערע אינעווייניגע פובליק פלעצער וועלן אפלייפן. אזוי ווי דער ווינטער אויפשטייג בארואיגט זיך, בלייבט דאס וואקסינירט ווערן און באקומען דעם בוסטער קריטיש צו פארזעצן מיט די פארשריט וואס מיר האבן געמאכט, און אנטוהן א מאסקע בלייבט גאר וויכטיג צו האלטן קינדער אין סקולס זיכערערהייט און האלטן יעדן איינעם פארזיכערט אין פובליק טראנספארטאציע און אנדערע פלעצער וואס זענען פול מיט מענטשן. אזוי ווי מיר זעצן פאר צו אפלערנען די ציפערן, איז די דעפארטמענט אויך קאנצעטרירט אויף צו זיכער מאכן אז די נויטיגע שטיצע איז דא פאר די וועלכע ליידן פון 'לאנגע קאוויד'."

ביזנעס קאונסיל פון ניו יארק סטעיט (Business Council of New York State) פרעזידענט און CEO, העדער בריטשעטי, האט געזאגט, "אזוי ווי דאס באשיצן די פובליק געזונטהייט בלייבט אונזער הויפט זארג, זענען מיר אויך דאנקבאר פאר די גאווערנער'ס באמיוונגען צו זיכער מאכן אז די סטעיט פאליסיס נעמען אין באטראכט די קאוויד שטאפלען וועלכע האלטן זיך אין איין טוישן. דוכאויס די פאנדעמיע האבן ארבעטסגעבער אונטערגענומען די נויטיגע זיכערהייט באווארענונגען און אויסגעפאלגט סטעיט און פעדעראלע אנווייזונגען צו פארזיכערן די זיכערהייט פון זייערע ארבייטער און קונדן. מיר האפן אז נייע פאליסיס וועלן ערמוטיגן ניו יארקער צו פארזעצן צו שטיצן ניו יארקע ביזנעסער וועלן ערהוילן זיך נאכאלץ פון די פאנדעמיע."

ניו יארק סטעיט קאונטיס פארבאנד (New York State Association of Counties) פרעזידענט מארטא סאווערבעי האט געזאגט, "מיר אפלאדירן גאווערנער קעטי האקול"ס באשלוס אראפצונעמען די מאסקע פאדערונג איבערן סטעיט און ערלויבן אז באשלוסן זאלן איבער קאוויד-19 פארמיידונג מאסנאמען זאלן געמאכט ווערן אויף א לאקאלע פארנעם. לאקאלע פירער און העלט בעאמטע האבן די

טרענירונג און פובליק געזונטהייט ערפארונג צו פארזיכערן די געזונטהייט און זיכערהייט פון די ברייטע פובליק. סיי וועלכע טריט צוריק צום נארמאלן לעבן איז א גוטע טריט פאר אונזערע איינוואוינער און ביזנעסער וועלכע האבן זיך אזוי געמוטשעט צו באשיצן איינער דעם אנדערן פאר כמעט צוויי יאר. מיר אנערקענען גאווערנער האקול'ס פובליק געזונטהייט מאסנאמען – אריינרעכענענדיג טעסטינג, וואקסינאציעס און עמערדזשענסי פארוואלטונג הילף – דורכאויס די פאנדעמיע, און מיר זענען דאנקבאר פאר די שריט וואס זי האט אונטערגענומען זיך אפצוגעבן מיט דעם כוואליע אן נאך מער איינצוימען ביזנעסער. מיר באגרוסן יעצט די געלעגנהייט צו צוריקגעבן די כוח פון אנשטעקיגע קראנקייט קאנטראלירונג צו די קאונטיס."

שותפות פאר ניו יארק סיטי (Partnership for New York City) פרעזידענט און CEO, קעטרי ווילד, האט געזאגט, "גאווערנער האקול'ס באשלוס צו ערלויבן מאסקע פאדערונגען צו אויסלויפן ביי ארבעטספלעצער וועט ערמוטיגן ארבייטער זיך אומצוקערן צו די ארבעט און עס וועט פארשנעלערן די סיטי'ס עקאנאמישע ערהוילונג. עס איז די ריכטיגע באשלוס."

בויען און קאנסטרוקציע האנדל קאונסיל פון גרעיטער ניו יארק (Building and Construction Trades Council of Greater New York) פרעזידענט גערי לעבארבערא האט געזאגט, "די מאסקע פאדערונג האט געהאלפן האלטן ניו יארק'ס ארבעטנדע מענער און פרויען פארזיכערט און געזונט דורכאויס די מערסטע אומזיכערע און וואקלדיגע מאמענטן פון די פובליק געזונטהייט קריזיס. די פארגרינערונג פון אינעווייניגע מאסקע פאדערונגען פאר ביזנעסער איז א פאזיטיווע צייכן אין ניו יארק'ס ערהוילונג וויבאלד עס איז א דירעקטע רעזולטאט פון קאוויד-19 פעלער פאלנדיג איבער די סטעיט און האפנטליך פון די פאנדעמיע אליינס אונטערגיינענדיג. מיר זענען דאנקבאר פאר גאווערנער האקול פאר איר איבערגעטראכטע און שטאנדהאפטע פירערשאפט אריבערפירנדיג ניו יארק דורכאויס די אומזיכערע צייטן."

ניו יארק סטעיט AFL-CIO פרעזידענט מאריא סילענטאָ האט געזאגט, "אין ליכט פון די היינטיגע אנאנס, דאנקען מיר די גאווערנער פארן זיכער מאכן אז ארבעטסגעבער האבן נאכאלץ די פאראנטווארטליכקייטן אונטער סטעיט געזעצן, אריינרעכענענדיג די פובליק ארבייטער זיכערהייט און געזונטהייט געזעץ (Public Employee Safety and Health Act) און די ניו יארק HERO געזעץ וועלכע בלייבן אין קראפט. די געזעצן שטעלן אוועק זיכערהייט פראטאקאלן צו באשיצן ארבייטער און די פובליק. זיך רוקנדיג פאראויס, און מיט דעם וואס די מאסקע פאדערונג ווערט אראפגענומען, מוזן ארבעטסגעבער פארזעצן צו ארבעטן מיט זייערע ארבייטער צו זיכער מאכן אז פאסיגע שוץ מאסנאמען ווערן אונטערגענומען."

ניו יארק סטעיט רעסטוראנט פארבאנד (New York State Restaurant Association) פרעזידענט און CEO, מעליסע פליישאט, האט געזאגט, "אזוי ווי דאס באשיצן די פובליק געזונטהייט בלייבט אונזער הויפט זאג, זענען מיר אויך דאנקבאר פאר די גאווערנער'ס אונטערגענומען צו זיכער מאכן אז סטעיט פאליסיס שפיגלען אפ די קאוויד שטאפלען וועלכע האלטן זיך אין איין טוישן. דוכאויס די פאנדעמיע האבן ארבעטסגעבער אונטערגענומען די נויטיגע זיכערהייט באווארענונגען און אויסגעפאלגט סטעיט און פעדעראלע אנווייזונגען צו פארזיכערן די זיכערהייט פון זייערע ארבייטער און קונדן. מיר האפן אז נייע פאליסיס וועלן ערמוטיגן ניו יארקער צו פארזעצן צו שטיצן ניו יארקע ביזנעסער וועלן ערהוילן זיך נאכאלץ פון די פאנדעמיע."

ריטעיל קאונסיל פון ניו יארק סטעיט (Retail Council of New York State) פרעזידענט און CEO, מעליסע אָ'קאנאר, האט געזאגט, "דורכאויס די פארגאנגענע עטליכע וואכן האט גאווערנער האקול געלייגט די געזונטהייט און זיכערהייט פון ניו יארקער אלץ איר הויפט פראריטעט, בשעת'ן אנערקענען די וויכטיגקייט פון אפן האלטן די עקאנאמיע דורכאויס די קאוויד-19 'ווינטער אויפשטייג' אין

ניו יארק. די היינטיגע אנאנס איז א פאזיטיוו אנטוויקלונג פאר ריטעיל געשעפטן איבער די גאנצע סטעיט, און מיר וועלן פארזעצן צו ארבעטן צוזאמען מיט די גאווערנער איבער עקאנאמישע ערהוילונג אונטערנעמונגען."

גרעיטער ניו יארק שפיטאל פארבאנד (Greater New York Hospital Association) פרעזידענט

קענעט רעיסק האט געזאגט, "די גרעיטער ניו יארק שפיטאל פארבאנד גיבט איר פולע שטיצע פאר גאווערנער האקול'ס באשלוס צו לאזן די מאסקע פאדערונגען אפלייפן. צו אונזער ערלייכטערונג זענען האספיטאליזאציעס צוליב קאוויד דראמאטיש געפאלן אין די לעצטיגע וואכן, און מיר זענען אפטימיסטיש אז עס וועט ווייטער גיין אין דעם ריכטונג, באזונדערס אזוי ווי מער און מער ניו יארקער ווערן וואקסינירט. זיך צוריקקערן צום נארמאלן לעבן וויפיל מעגליך איז גענוי וואס עס פעלט זיך אויס. מיר באדאנקען די גאווערנער פאר איר אויסגעווענטליכע פירערשאפט דורכאויס די גאר שווערע צייטן, און אזוי ווי אלעמאל שטייען מיר גרייט צו העלפן אין סיי וועלכע וועג וואס איז נאר נויטיג צו באקעמפן די פאנדעמיע."

פרעזידענט און CEO פון Northwell Health, מייק דאָלינג, האט געזאגט, "איך שטיץ די גאווערנער'ס באשלוס. עס איז שכל'דיג און באזירט אויף די ציפערן. עס איז יעצט די צייט צו אנהויבן די אריבערגאנג צו א מער נארמאלע וועג פון לעבן."

ערי קאונטי מעדיקעל צענטער (Erie County Medical Center) פרעזידענט און CEO, טאמאס

דזש. קוואַטראָוש דזשוניאר, PhD, האט געזאגט, "גאווערנער האקול פארשטייט קלארערהייט אז די רעסטוראנט אינדוסטריע וואלט נישט געקענט איבערלעבן נאכאמאל צו פארשפארט ווערן, און די מאסקע פאדערונג האט געהאלפן זיכער מאכן אז מיר האבן געקענט בלייבן אפן פאר קונדן צו עסן אינעווייניג אפילו אין די צייט ווען פעלער האבן זיך פארמערט. יעצט ווען די ציפערן זעצן פאר אין דעם ריכטיגן ריכטונג און די קונדן פילן מער זיכער, בלייבן מיר פול מיט האפנונג אז עס קומען בעסערע צייטן און אז מיר קענען פארזעצן אונזער ערהוילונג פון די טונקלסטע טעג פון די פאנדעמיע. די מעסיגע צוגאנג באלאנסירט פובליק געזונטהייט זארגן פון איין זייט מיט די נויט צו האלטן אונזערע טירן אפן פון די אנדערע זייט."

###

נאך נייעס קען מען באקומען ביי www.governor.ny.gov | press.office@exec.ny.gov | 518.474.8418 | עקזעקיוטיוו טשעימבער

[זיך ארויסשרייבן](#)